



Stqarrija għall-Istampa

Il-Lussemburgu, l-1 ta' Settembru 2021

L-awdituri se jeżaminaw ir-reziljenza tal-istituzzjonijiet tal-UE matul il-pandemija

Il-pandemija tal-COVID-19 kellha effetti estensivi fuq il-funzjonament tal-istituzzjonijiet tal-UE. Il-Qorti Ewropea tal-Awdituri (QEA) qed twettaq awditu dwar ir-reziljenza tal-istituzzjonijiet tal-UE meta ffaċċjaw il-kriżi pandemika, u t-tagħlimiet li qed jieħdu minnha.

"Il-pandemija tal-COVID-19 kienet tirrikjedi li l-organizzazzjonijiet madwar id-dinja jadattaw il-metodi ta' ħidma tagħhom biex jibqgħu operazzjonali," qal Marek Opiola, il-Membru tal-Qorti Ewropea tal-Awdituri responsabbli għall-awditu. *"L-istituzzjonijiet tal-UE mhumix eċċezzjoni: huma ġew mgiegħla jirreaġixxu u jadattaw għaċ-ċirkostanzi l-ġodda. L-awditu tagħna jiffoka fuq kif irreaġew u fuq it-tagħlimiet li ħadu."*

Il-QEA qed tawditja r-reziljenza tal-istituzzjonijiet prinċipali tal-UE (il-Parlament, il-Kunsill, il-Kummissjoni u l-Qorti tal-Ġustizzja) għall-pandemija tal-COVID-19. L-awditu se jkopri r-rispons li ngħata fi Brussell, fil-Lussemburgu, fi Strasburgu, u fil-pajjiżi differenti fejn jinsab iċ-Ċentru Kongunt tar-Riċerka tal-Kummissjoni.

B'mod partikolari, l-awdituri se jeżaminaw jekk l-istituzzjonijiet tal-UE kellhomx pjanijiet għall-kontinwità u ta' thejjiya tal-operat li kienu komprensivi u aġġornati regolarment, u jekk dawk il-pjanijiet kinux isegwu standards rikonoxxuti. L-awdituri se jivverifikaw ukoll kif ir-rispons tal-istituzzjonijiet żviluppa matul il-kriżi, u kif kienu kapaċi jissodisfaw il-mandati rispettivi tagħhom filwaqt li jwieġbu għall-isfidi l-ġodda li ġew skattati mill-kriżi. Fl-aħħar nett, l-awditu se janalizza t-tagħlimiet li l-istituzzjonijiet qed jieħdu biex iħejju għall-ambjent ta' wara l-pandemija.

Dan l-awditu huwa parti minn sensiela ta' awditi mwettqa mill-Qorti Ewropea tal-Awdituri biex tivvaluta l-impatt tal-kriżi tal-COVID-19 fl-UE. Xogħol ieħor jiffoka fuq ir-rispons tal-politika tal-UE; dan l-awditu se jeżamina l-istituzzjonijiet tal-UE – l-abilitaturi ta' dan ir-rispons – infushom.

Reċentement il-QEA ppubblikat żewġ rapporti analitiċi dwar ir-rispons tal-UE għall-kriżi tal-COVID-19, wieħed dwar is-[saħħa](#) u l-ieħor dwar l-[aspetti ekonomiċi](#), kif ukoll rapport speċjali dwar id-

L-iskop ta' din l-istqarrija għall-istampa huwa li jingħataw il-messaġġi prinċipali tal-previżjoni ta' awditu maħruġa mill-Qorti Ewropea tal-Awdituri. Il-previżjoni sħiħa hija disponibbli bl-Ingliż fuq eca.europa.eu.

ECA Press

12, rue Alcide De Gasperi - L-1615 Luxembourg

E: press@eca.europa.eu @EUAuditors eca.europa.eu

[drittijiet tal-passigġieri tal-ajru matul il-pandemija](#). Fil-[programm ta' ħidma tagħha għall-2021 u lil hinn](#) hija ħabbret li wieħed minn kull erba' awditi ġodda tagħha din s-sena se jkun relatat mal-COVID-19 u mal-pakkett għall-irkupru.

Informazzjoni ġenerali

Kull istituzzjoni tal-UE topera prinċipalment b'mod indipendenti. F'dak li jirrigwarda l-ġestjoni tal-forza tax-xogħol, l-istituzzjonijiet huma fil-biċċa l-kbira awtonomi fi ħdan qafas regolatorju komuni. Kwistjonijiet bħal pjanijiet għall-kontinwità tal-operat, valutazzjonijiet tar-riskju, sigurtà tal-IT, kundizzjonijiet tax-xogħol u ġestjoni tal-bini huma rregolati mir-regoli interni ta' kull istituzzjoni.

L-awditu huwa skedat li jiġi kkompletat f'nofs l-2022. Il-previżjonijiet ta' awditi huma bbażati fuq xogħol ta' tnejn li jsir qabel ma jinbeda awditu u jenħtieġ li ma jitqisux bħala osservazzjonijiet, konkluzjonijiet jew rakkomandazzjonijiet tal-awditjar. Il-previżjoni ta' awditu sħiħa hija disponibbli bl-Ingliż fuq is-sit web tal-QEA (www.eca.europa.eu).

Kuntatt għall-istampa

Uffiċċju tal-istampa tal-QEA: press@eca.europa.eu

- Claudia Spiti: claudia.spiti@eca.europa.eu - M: (+352) 691 553 547
- Vincent Bourgeois: vincent.bourgeois@eca.europa.eu - M: (+352) 691 551 502